

केंद्र पुरस्कृत योजनांसाठीचा निधी राज्य शासनाच्या  
एकत्रित निधीमध्ये जमा झाल्याबाबतची खातरजमा  
करण्याबाबत-

महाराष्ट्र शासन  
वित्त विभाग,  
शासन परिपत्रक क्र. संकीर्ण-१०१८/प्र.क्र.४६/अर्थोपाय,  
मादाम कामा मार्ग, हुतात्मा राजगुरु चौक,  
मंत्राल, मुंबई-४०० ०३२.  
दिनांक -१८ मे, २०२०.

**वाचा :-** या विभागाचे शासन परिपत्रक क्र. अर्थसं-२०२०/प्र.क्र.६४/अर्थ-३ दि.१६.०४.२०२०.

### परिपत्रक

केंद्र पुरस्कृत योजनांसाठीचा निधी राज्य शासनाच्या एकत्रित निधीमध्ये जमा झाल्याबाबतची खातरजमा करण्यासंदर्भात मार्गदर्शक सूचना वित्त विभागाच्या अर्थसंकल्प-३ कार्यानाच्या उपरोक्त दि. १६.०४.२०२० रोजीच्या शासन परिपत्रकातील परिच्छेद क्र. ९ मध्ये खालीलप्रमाणे नमूद केल्या आहेत:-

#### परिच्छेद क्र.९ केंद्र पुरस्कृत कार्यक्रम :-

“केंद्र पुरस्कृत योजनेसंदर्भात केंद्र शासनाकडून निधी प्राप्त झाल्याची खात्री संबंधित विभागाने नस्त्यांवर वित्त विभागाच्या अर्थोपाय शाखेकडून करून घ्यावी (यासाठी व्यय/ अर्थसंकल्प शाखेला नस्ती संदर्भित करण्याची आवश्यकता नाही.) व तदनंतर सदर निधी तसेच असल्यास राज्य शासनाचा समरूप हिस्सा प्रशासकीय विभागाने त्यांचे स्तरावर वितरीत करावा. यासाठी नस्ती पुन्हा वित्त विभागास सहमतीसाठी वेगळ्याने संदर्भित करण्याची आवश्यकता नाही. मात्र, मागील वर्षामधील केंद्र शासनाचा निधी चालू वर्षी खर्च करावयाचा असल्यास त्यास आवश्यकतेप्रमाणे यथास्थिती नियोजन विभाग, आदिवासी विकास विभाग व सामाजिक न्याय व विशेष सहाय्य विभाग तसेच वित्त विभागाची सहमती घेणे अनिवार्य राहिल.”

२. त्यानुसार केंद्र पुरस्कृत योजनेसंदर्भात केंद्र शासनाकडून प्राप्त निधी राज्याच्या एकत्रित निधीमध्ये जमा झाला किंवा कसे याबाबतची खातरजमा करण्यासाठी विविध विभागांकडून नस्ती या कार्यासनास

प्राप्त होत असतात. या सर्व प्रक्रियेसाठी प्रशासकीय विभागांना वित्त विभागाकडे नस्ती सादर करून निधी Release करण्यासाठी काही कालावधी जातो. हा टप्पा कमी करण्यासाठी एक प्रणाली विकसित करण्याबाबतचा प्रस्ताव शासनाच्या विचाराधीन आहे. मात्र त्यास काही कालावधी लागणार असल्याने सद्यःस्थितीत रिझर्व्ह बँक, नागपूर यांचेकडून प्राप्त होणाऱ्या दैनंदिन स्करोलवरून केंद्राच्या योजनांसाठी केंद्र शासनाकडून प्राप्त झालेला निधी राज्याच्या एकत्रित निधीमध्ये जमा झाल्याबाबतचा विभाग निहाय नोंद घेण्यात आलेला तक्ता ( सोबत जोडल्यानुसार ) सर्व संबंधित विभागांच्या अपर मुख्य सचिव/प्रधान सचिव / सचिव यांच्या ई-मेलवर दर शुक्रवारी सकाळी ११.०० वाजता पाठविण्यात येईल.

३. केंद्र शासनाच्या योजनांबाबतचा निधी एकत्रित निधीमध्ये जमा झाल्याबाबतचा ई-मेल प्राप्त झाल्यानंतर त्या त्या योजनांशी संबंधित विभागाच्या विभाग प्रमुखांनी सदरहू केंद्र योजनांसाठी प्राप्त झालेल्या निधीबाबतचे केंद्र शासनाचे आदेश पडताळून खात्री करून घ्यावी यासाठी नस्ती वित्त विभागाच्या अर्थोपाय शाखेकडे खात्री करण्यासाठी वेगळ्याने संदर्भीत करण्याची आवश्यकता राहणार नाही व विभाग प्रमुखांनी अर्थ -३ कार्यासनाच्या दि.१६.०४.२०२० रोजीच्या शासन परिपत्रकातील परिच्छेद क्र.९ प्रमाणे उर्वरित पुढील कार्यवाही करावी.

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२००५१८१२१२४४४५०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज.बा.कुलकर्णी )  
उप सचिव, महाराष्ट्र शासन.

प्रत,

- १) अपर मुख्य सचिव/ प्रधान सचिव/ सचिव सर्व मंत्रालयीन विभाग, मंत्रालय, मुंबई.
- २) सर्व सह सचिव / उप सचिव ( अर्थसंकल्प शाखा), सर्व मंत्रालयीन विभाग, मंत्रालय, मुंबई.
- ३) निवड नस्ती अर्थोपाय, मंत्रालय, मुंबई.

केंद्र शासनाच्या योजनांबाबतचा निधी एकत्रित निधीमध्ये जमा झाल्याबाबतचा तक्ता

Name of Ministry	Date on which the Funds were deposited in the Consolidated Fund	Amount Credited	Rs.in Cr.	Name of Scheme	Respective Dept. letter No.
Ministry of HRD Dept. of Elementary Education & Literacy	01.05.2020	1095000	0.11	Samagra Shiksha	7-2/2020-IS.12(ST) DT.27.04.2020
	01.05.2020	55114000	5.51	Samagra Shiksha	7-2/2020-IS.12(GEN) DT.27.04.2020
	01.05.2020	147691000	14.77	Samagra Shiksha	7-2/2020-IS.12(SC) DT.27.04.2020
	01.05.2020	135826000	13.58	Samagra Shiksha	7-2/2020-IS.12(ST) DT.27.04.2020
	01.05.2020	8669000	0.87	Samagra Shiksha	7-2/2020-IS.12(ST) DT.27.04.2020